

## Bòk-Liòk

Góa sim chun-kèng góa Chú chòe tōa .....	(344)1
Góa sim gióng-bōng sĭp-jī pó-kè .....	(115)2
Góa sim kèng-thià <sup>n</sup> Chú Iâ-hô-hoa .....	(40)3
Góa sim kūn-oá si-un pó-chō .....	(260)4
Góa sim o-ló chì-koân Siōng-tè .....	(71)5
Góa sim o-ló Siōng-tè .....	(67)6
Góa sim-sîn tiòh hoa <sup>n</sup> -hí khí-lâi .....	(223)7
Góa sim sĭt-chāi o-ló .....	(35)9
Góa sim su-siú <sup>n</sup> hó tōe .....	(359)10
Góa sim su-siú <sup>n</sup> thi <sup>n</sup> -téng hó tōe .....	(354)11
Góa sim tōa hoa <sup>n</sup> -hí Chú tiàm sin-pi <sup>n</sup> .....	(480)12
Góa sim tōa hoa <sup>n</sup> -hí góa ê chhùi tiòh gĭm-si .....	(282)13
Góa sĭn choân-lêng Siōng-tè .....	(55)14
Góa só <sup>·</sup> chhin-ài ê cheng hia <sup>n</sup> -tī .....	(74)15

Góa sui ōe kóng bān kok im-gú .....	(314)16
Góa ta <sup>n</sup> choan-sim pek-chhiat kī-tó .....	(272)18
Góa ta <sup>n</sup> khèng lín tiòh hiàn ka-kī .....	(304) 19
Góa ta <sup>n</sup> lâi oá Chú Lí bīn-chêng .....	(222)
Góa ta <sup>n</sup> sít-chāi bián koh siong-pi .....	130
Góa tiàm tī Chú ê thià <sup>n</sup> -thàng .....	348
Góa tùi chōe-ok ka <sup>n</sup> -lô thoat-lī .....	252
Góa tùi chhim-chhim hām-khi <sup>n</sup> .....	46
Góa thia <sup>n</sup> Iâ-sơ ê sia <sup>n</sup> kóng-bêng .....	190

Lō·ka 1:46-55.

1. Góa sim chun-kèng góa Chú chòe tōa,  
Liáh I chòe góa hoa<sup>n</sup>-hí,  
Khòa<sup>n</sup>-kò· pi-bî si-un kiù góa,  
Bān-sè kóng góa "hok-khì."
2. Choân-lêng ê Chú ūi góa lâi kiâ<sup>n</sup>,  
Kèk tōa kî-biāu tãi-chì,  
Sèng Sîn khùi-lát tī góa lâi chiâ<sup>n</sup>,  
Goān Sèng miâ siū kú-khí.

3. Kèng-ùi Chú ê, I lîn-bín in,  
Tít kàu t̄ai-t̄ai bô thè,  
Kiau-ngō̄ ê lāng I kóa<sup>n</sup>-sòa<sup>n</sup> in,  
Sèng chhiú kòng-phòah khúi-kè.

4. Chú beh pak-lut koân-sè tōe-ūi,  
Pi-bī, seng in chòe koân,  
Iau-gō̄ ê lāng Chú sù un-hūi,  
Hō̄ in pá-chiok un-loán.

5. Hó-giàh, hō̄ in khang-khang tò-khì,  
Sim-lāi lóng bô an-lók,  
Soán-bîn Chú sù un-tián chû-pi,  
Hō̄ in éng-oán hióng-hok.

Nā-sī góa toàⁿ-toàⁿ m̄ khoa-kháu pát-hāng, chí-ū khoa-kháu lán ê Chú Iâ-so̍.  
Ki-tok ê sṳ̂p-jī-kè nā-tiāⁿ (Ka-liáp-thài 6:14).

1. Góa sim gióng-bōng sṳ̂p-jī pó-kè,  
Êng-iāu ê Chú thòe góa siū chōe,  
Góa chêng him-bō̍ sè-chiūⁿ êng-hôa,  
Taⁿ goān ūi Chú lóng-chóng pàng soah.
2. Hō̍ góa bôh-tit khoa-kháu it-chhè,  
Chí-ū khoa-kháu góa Chú sṳ̂p-kè,  
Sè-kan só̍ ū khang-hu hok-khì,  
Ūi Chú pó-huih chêng-goān pàng lī.

3. Lâi khòa<sup>n</sup> Kiù-chú thâu-khak kha-chhiú,  
Lâu chhut pó-huih chû-ài iu-chhiû,  
Che iū<sup>n</sup> thià<sup>n</sup>-thàng chū-kó· bī-iú,  
Chhì-phè piàn chiâ<sup>n</sup> êng-iāu bián-liû.
4. Siat-sú tit-tiòh pó-gèk ñg-kim,  
Choân hiàn hō· Chú iā bōe kàu chīn,  
Chú thià<sup>n</sup> sè-jîn tng khoah koân chhim,  
Góa beh pò-tap choân hiàn góa sim.

Si-phian 116: 1-19

1. Góa sim kèng-thià<sup>n</sup> Chú Iâ-hô-hoa,  
Thia<sup>n</sup> góa khún-kiû ê sia<sup>n</sup>,  
I à<sup>n</sup> hī-khang hoa<sup>n</sup>-hí thia<sup>n</sup> góa,  
Góa beh kiû-kiò I miâ.
2. Chú siú<sup>n</sup>-sù góa un-tián chin chōe,  
Góa tiōh chái<sup>n</sup>-iū<sup>n</sup> pò-tap,  
Góa beh phâng khí kiù-un ê poe,  
Goān Lí hoa<sup>n</sup>-hí kām-làp.



3. Góa chòe lô·pòk sī siòk tī Lí,  
Lí ū tháu-pàng góa chōe,  
Chú khòa<sup>n</sup> I sèng peh-sì<sup>n</sup> ê sí,  
Sít-chāi chòe chin pó-pòe.
4. Góa beh tī chèng peh-sì<sup>n</sup> bīn-chêng,  
Tùi Chú siā góa ê goān,  
Tī Lí sèng-siā<sup>n</sup> Iâ-lō·sat-léng,  
O-ló Chú kàu éng-oán.

Góa beh tī-hia kap lí chū-hōe, koh beh tùi si-un-só· téng ... kap lí kóng Góa beh hoan-hù lí thoân hō· Í-sek-liát lāng it-chhè ê sū (Chhut Ai-ki̍p-kì 25:22).

1. Góa sim kūn-oá si-un pó-chō,  
Chú beh thia<sup>n</sup> góa kī-tó ;  
Khiam-pi phak-pài tī I kha-chêng,  
Sim-sîn ún-tit an-lêng.
2. Oá-khò Kiù-chú Lí só· èng-ún,  
Góa chiū hó-tá<sup>n</sup> chhin-kūn ;  
Chú kiò lô-khó· ê lāng chiū Lí,  
Góa chiū chìn-chêng bô gī.

3. Chōe-ok ê tà<sup>n</sup> tī keng-thâu téng,  
Sat-tàn ap-pek bô thêng ;  
Gōa-bīn kau-chiàn sim-lāi kia<sup>n</sup>-hiā<sup>n</sup>,  
Khò Chú chiū tit an-tiā<sup>n</sup>.
4. Kiū Chú chòe góa tân-pai pó-hō̄,  
Tī góa sin-pi<sup>n</sup> chiàu-kò̄ ;  
Hō̄ góa thang tui kò góa ê kóng,  
Chú sí góa tit sek-hòng.

5. Kî-biāu thià<sup>n</sup>-thàng lâu huìh siū sí,  
S'p-kè kiàn-siàu bô pí ;  
Liân góa kèk tâng chōe-jîn kiû chêng,  
Lí iā si-un bô thêng.

Góa ê sim-sîn ah ! Lí tiòh o-ló Iâ-hô-hoa, hoān-nā tī góa lâi-bīn ê, iā tiòh o-ló I ê sèng-miâ (Si-phian 103: 1).

1. Góa sim o-ló chì-koân Siōng-tè,  
Bān-bīn phak-pài I kha-ē ;  
Siòk-hôe i-tī, sià-bián móa-móa,  
Lán tiòh o-ló lâi kūn-oá,  
O-ló kèng-hōng, o-ló kèng-hōng,  
O-ló éng-oán oah Kun-ông.
2. O-ló góa Chú un-tián thià<sup>n</sup>-thàng,  
Si-lòh lék-tāi khùn-khó<sup>·</sup> lāng ;  
O-ló góa Chú éng-oán bô piàn,  
Chiok-hok jîn-lūi sù un-tián,  
O-ló góa Chú, o-ló góa Chú,  
Êng-kng bô piàn tōa pù-ū.

3. Chû-pi lân-bín jîn-ài Thi<sup>n</sup>-pē,  
Chai lân loán-jiók khoài siū bê ;  
Ēng I un-jiū sèng-chhiú phō lân,  
Kiù lân thoat-chhut chèng khó̍-lān,  
O-ló chheng-chàn, o-ló chheng-chàn,  
O-ló Chú thià<sup>n</sup> kàu éng-oán.
4. Lâng ná hē-thi<sup>n</sup> hoe-chháu bō̍-sēng,  
Tōa-hong chhe--lâi chiū sàu chheng ;  
Sui-jiân jîn-lūi lèk-sú piàn-chhian,  
Siōng-tè éng-oán bōe kái-piàn,  
O-ló góa Chú, o-ló góa Chú,  
O-ló góa Chú tōa jîn-chû.

5. Thi<sup>n</sup>-sài sè-jîn tâng-sim kèng-pài,  
Tiâu-kì<sup>n</sup> I bīn tâng hók-sāi ;  
Jit-gèh<sup>1</sup> chhi<sup>n</sup>-sîn phak-pài kiong-kèng,  
Gim-si o-ló éng bô thêng,  
O-ló chheng-chàn, o-ló chheng-chàn,  
O-ló Chú miâ kàu éng-oán.

Lín tiòh in-ūi Góa só· chhòng-chō--ê lâi éng-oán hoa<sup>n</sup>-hí khoài-lòk ( Í-sài-a 65:18a).

1. Góa sim o-ló Siōng-tè,  
Chū-jiân éng-oáh ê Pē,  
Thi<sup>n</sup>-tōe bān-mih sa<sup>n</sup>-kap ìn-sia<sup>n</sup>,  
O-ló I tōa chun-miâ ;  
Chhiū-bàk chhân-hng chúi-chôa<sup>n</sup>,  
Kiong-chhong tōa-hái koân-soa<sup>n</sup>,  
Hián-bêng I tōa koân-lêng êng-kng,  
Jîn-ài kong-gī chiâu-chng.



2. Góa sim o-ló Siōng-tè,  
Sè-kan cheng-lâng ê Pē,  
Khong-tiong pe-chiáu, gîm-si chhut-sia<sup>n</sup>,  
O-ló I tōa chun-miâ ;  
Khoe-chúi chháu-po· chhi<sup>n</sup>-chhùi,  
Phang-hoe ké-chí kèk súi,  
Jít-kng chiò lâi liâng hong chhe lâi,  
Kóng-khí I tōa jîn-ài.

3. Góa sim o-ló Siōng-tè,  
Thi<sup>n</sup>-ē pún tùi chít ke,  
Sui-bóng phái<sup>n</sup>-tāi chiām-sî chhiòng-hêng,  
Kong-gī ún-tàng tek-sèng ;  
Sèng-kok lîm-kàu tōe-chiū<sup>n</sup>,  
Ná-chún tī thi<sup>n</sup> chít-iū<sup>n</sup>,  
Thi<sup>n</sup>-ē kàu bé hāp chòe chít-ke,  
Êng-kng kui tī Siōng-tè.

Sèng-chhan.

1. Góa sim-sîn tiòh<sup>1</sup> hoa<sup>n</sup>-hí khí--lâi,  
Lī-khui pi-siong iu-ut tōe-kài,  
Hiòng-chêng chìn-jíp kng-bêng sèng-tiān,  
Hoa<sup>n</sup>-hí hók-sāi, sêng-sim kèng-khiân,  
In-ūi Kiù-chú un-tián bô hān,  
Sù lán kī-biāu hok-im tãi-chhan,  
Chú tī thi<sup>n</sup>-téng chiáng-koân tī-lí,  
Iáu-kú à<sup>n</sup>-lòh kap lán khiā-khí.

2. Lán ná sin-niû chhut-lâi ngiâ-chih,  
Chhin-ài kiong-kèng kap Chú sa<sup>n</sup>-kì<sup>n</sup>,  
I beh si-lòh oáh-miā un-ài,  
Tī lán sim-gōa phah m̄ng tán-thāi,  
Ta<sup>n</sup> kín khui m̄ng chhiá<sup>n</sup> Chú j̄p--lâi,  
Kap I chhin-b̄t kiong-kèng hòk-sāi,  
Koh tùi Chú kóng góa ngiâ-chih Lí,  
Tùi ta<sup>n</sup> bô koh kap Chú sa<sup>n</sup>-lī.

3. Chú sī jít-thâu chiò góa it-seng,  
Tōa kng chhiō góa sim-lêng cheng-eng,  
Lí sī jîn-lūi chòe tōa khoài-lòk,  
Oàh-miā chúi-goân, kā góa sù-hok,  
Kūi Lí kha-ē khiam-pi kiû un,  
Hō· góa kham tit kap Lí chhin-kūn,  
Niá-siū tùi thi<sup>n</sup> hok-khì bí-niû,  
Êng-kng Chú miâ sim tit pôe-iú<sup>n</sup>.

4. Oàh-miā chin piá<sup>n</sup>, góa ta<sup>n</sup> kiū Lí,  
Hō· góa hoa<sup>n</sup>-hí chun-thàn sèng-chí,  
Siū Lí chiau-thāi bē bat sún-hāi,  
Goān góa ēng thià<sup>n</sup> pò Lí jîn-ài,  
Tùi che iân-siàh hō· góa hiáu-ngō,  
Pó-pòe jîn-ài bū liōng bū sò,  
Goán tùi só· siū un-sù iân-siàh,  
Hō· góa tī thi<sup>n</sup> kap Chú éng khiā.

Si-phian 103 phi<sup>n</sup>.

1. Góa sim sít-chāi o-ló,  
In-ūi Siōng-tè tōa un ;  
Kiù góa sì<sup>n</sup>-miā bián tì biát-bô,  
Sêng-sim sít-ì kèng-chun.
2. Siōng-tè tōa-tōa chû-pi,  
Sià góa lóng bô chōe-kò ;  
Iū chhiá<sup>n</sup> jít-jít chiàu-kò iú<sup>n</sup>-chhi,  
Góa pī<sup>n</sup> tit-tiòh i-hó.

3. Siōng-tè tū góa chōe-ok,  
Ná tang lī sai ê hng ;  
Ná thi<sup>n</sup> lī tōe koân oh chhek-tók,  
Chû-ài lân tit chhui-sng.
4. Chhin-chhiū<sup>n</sup> pē-bú thià<sup>n</sup>-thàng,  
Lîn-bín só<sup>n</sup> si<sup>n</sup> ê kiá<sup>n</sup> ;  
Siōng-tè iā thià<sup>n</sup> keng I ê lâng,  
Iā<sup>n</sup>-kè pē-bú ê thià<sup>n</sup>.



5. Lán lāng sì<sup>n</sup>-miā ná hoe,  
Tōa hong lāi chhe chiū siā ;  
Siōng-tè chū-ài éng-oán bōe hòe,  
Kú-tng si un bô ià.
6. Góa sim o-ló Siōng-tè,  
Thi<sup>n</sup>-sài sa<sup>n</sup>-kap siōng-chàn ;  
Thi<sup>n</sup>-téng, tōe-ē, hāp chòe chit ê,  
Hoa<sup>n</sup>-hí kám-siā bô hān.

Him-bō· koh khah hó ê, chiū-sī tī thi<sup>n</sup>-nih ê...(Hi-pek-lâi 11:16).

1. Góa sim su-siú<sup>n</sup> hó tōe,  
Thi<sup>n</sup>-téng bí-biāu chó·ke ;  
Thi<sup>n</sup> Pē thòe góa pī-pān hó-sè,  
Tī thi<sup>n</sup> chōe-chōe chhù-thèh.

(Hô). Thi<sup>n</sup> ê chó·ke, thi<sup>n</sup> ê chó·ke,  
Sim só· him-bō· Thi<sup>n</sup>-téng chó·ke,  
Chām-chām khah kūn hit tè.

2. Góa ta<sup>n</sup> só<sup>·</sup> pē súp-kè,  
Bô kú teh-beh pàng-hē ;  
Pì<sup>n</sup> chiâ<sup>n</sup> bián-liû êng-kng bô thè,  
Tī hia tiâu-kì<sup>n</sup> Thi<sup>n</sup> Pē.
3. Sè-chiū<sup>n</sup> gûi-hiám hong-éng,  
Bô kú teh beh thài-pêng ;  
Hiòng-chêng keng-kè ơ-àm chhám-kéng,  
Khòa<sup>n</sup>-kì<sup>n</sup> hit pêng kng-bêng.

4. Lán ná lō·chúi sì<sup>n</sup>-miā,  
Khoài-kè chhin-chhiū<sup>n</sup> jít-íá<sup>n</sup> ;  
Kiū Pē si-un à<sup>n</sup>-lòh lâi thia<sup>n</sup>,  
Kiù góa tít kàu Thi<sup>n</sup>-siâ<sup>n</sup>.

In him-bō· koh-khah hó ê, chiū-sī tī thi<sup>n</sup>--nih ê ; só·í Siōng-tè chheng-chòe in ê Siōng-tè ... in-ūi í-keng thòe in pī-pān chī<sup>t</sup> ê siā<sup>n</sup> (Hi-pek-lâi 11:16).

1. Góa sim su-siú<sup>n</sup> thi<sup>n</sup>-téng hó tōe,  
Thi<sup>n</sup>-sài chū-chip tiàm hia ;  
Pêng-iú chōe-chōe seng kàu thi<sup>n</sup>-siā<sup>n</sup>,  
Lóng bô lô-khó· kia<sup>n</sup>-hiā<sup>n</sup>.

(Hô) Lóng bô koh sa<sup>n</sup>-lī, Lóng bô koh sa<sup>n</sup>-lī,  
Lóng bô koh sa<sup>n</sup>-lī, Tī hia éng bô sa<sup>n</sup>-lī.

2. Góa sim su-siú<sup>n</sup> thi<sup>n</sup>-tég hó tōe,  
Ki-tok chòe Ông chē ūi ;  
Tek-sèng ê lāng chòe sia<sup>n</sup> o-ló,  
Éng-oán tī hia chòe tui.
  
3. Góa sim su-siú<sup>n</sup> thi<sup>n</sup>-tég hó tōe,  
Sèng-tô éng chòe lân-iū ;  
P'eh sa<sup>n</sup> bián-liū lóng bōe pāi-hoāi,  
Khoài-lòk sa<sup>n</sup>-tāng hióng-siū.

4. Góa sim su-siú<sup>n</sup> thi<sup>n</sup>-tég hó tōe,  
Chhin-chhek liâu-bāng tì-sim ;  
Tôa<sup>n</sup> khîm gîm-si lán lóng ū hūn,  
Só· kiâ<sup>n</sup> ê lō· phơ kim.
5. Góa sim su-siú<sup>n</sup> thi<sup>n</sup>-tég hó tōe,  
Kiù-chú èng-ún sù lán ;  
Liû-sim chù-sîn kèk tōa ì-ài,  
Kú-tâng tiàm hia pêng-an.

Só· thià<sup>n</sup> ê hia<sup>n</sup>-tī ah, hiān-kim lán chòe Siōng-tè ê kiá<sup>n</sup> (I Iok-hān 3:2).

1. Góa sim tōa hoa<sup>n</sup>-hí, Chú tiàm sin-pi<sup>n</sup>,  
Sui-jiân tī sè-kài, ná chún tī thi<sup>n</sup> ;  
Chòe Siōng-tè hō·sū móa-sim hoa<sup>n</sup>-hí,  
Kiù-chú ēng pó-huih sóe góa chheng-khì.

(Hô) Ta<sup>n</sup> góa ài pò-iông, mê-jit o-ló,  
Uī góa Chú Iâ-sơ siòk-chōe kong-lô,  
Ta<sup>n</sup> góa ài pò-iông, mê-jit o-ló,  
Uī góa Chú Iâ-sơ siòk-chōe kong-lô.



2. Khiân-sêng lâi sūn-hòk, sim-lāi an-lêng,  
Thian-tông ê hok-khì, ná tī bāk-chêng ;  
Thi<sup>n</sup>-sài iā kàng-lòh kap góa óng-lâi,  
Pò-iông Chú Iâ-sơ chū-pi jîn-ài.
  
3. Choan-sim lâi sūn-hòk, hoān-sū pêng-an,  
Sìn-khò góa Kiù-chú hok-khì bô hān ;  
Kéng-séng lâi thèng-hāu òng-bāng Chú lâi,  
Tiām tī Chú Iâ-sơ móa-sim jîn-ài.

Tiòh liàh Iâ-hô-hoa chòe hoa<sup>n</sup>-hí, I beh chiong Lí ê sim só· kiû--ê hō· lí (Si-phian 37:4).

1. Góa sim tōa hoa<sup>n</sup>-hí, góa ê chhùi tiòh gîm-si,  
Kám-siā Siōng-chú chì tōa jîn-gī ;  
Tī jīt--sî o-ló, tī mî--sî góa kám-siā,  
Ań-ni hòk-sāi iā bô kàu-giàh.
2. Góa sim só· kèng-thià<sup>n</sup>, góa chì hó ê Bòk-chiá,  
Iû<sup>n</sup>-kûn tiàm Lí hia lóng bô kia<sup>n</sup> ;  
Chhi<sup>n</sup>-chhùi ê chháu-po·, Lí hoa<sup>n</sup>-hí chhōa goán khi,  
Hō· goán thang kap Lí tâng hoa<sup>n</sup>-hí.

3. Khòng-iá tōa soa-po̍, góa ū-sî kiâ<sup>n</sup> bê-lō̍,  
Hit sî góa sim-sîn chin kan-khó̍ ;  
Sui-jiân tùi-ték lâi, ká<sup>n</sup> khòa<sup>n</sup>-khin, koh thí-chhiò,  
Iáu-kú Chú hō̍ góa thang kiû-kiò.
4. Bān-bîn tiòh chhin-kūn góa ê Chú, góa Jîn-kun,  
Sia<sup>n</sup>-im hó thia<sup>n</sup>, bīn-māu un-sûn ;  
Thi<sup>n</sup>-sài kap sè-jîn, tâng hoa<sup>n</sup>-hí chhut tōa sia<sup>n</sup>,  
O-ló góa ê Chú sèng chun-miâ.

5. Góa sim só· him-bō· tōa jîn-ài Chú Iâ-so·,  
Sī Lí thià<sup>n</sup> góa, thòe góa khui lō· ;  
Chin-lí kap oáh-miā, chí-ū Lí òe siú<sup>n</sup>-sù,  
Góa hoa<sup>n</sup>-hí kám-siā Lí kú-kú.

Lí nā chhùi jīn Iā-so· chòe Chú, ēng sim sìn Siōng-tè hō· I tùi sí-lâng tiong khí-lâi, chiū òe tit-tiòh kiù (Lô-má 10:9).

1. Góa sìn choân-lêng Siōng-tè,  
Éng-oán chòe góa Thi<sup>n</sup>-pē,  
Jîn-ài, êng-kng, koân-pèng chiâu-châng,  
Kong-gī tī-lí thi<sup>n</sup>-ē.
2. Góa sìn Iā-so· Ki-tok,  
Kam-goān siók lâng chōe-ok,  
Tèng s'ip-jī-kè hiàn sin chòe chè,  
Jîn-ài bōe thang chhek-tók.

3. Góa sìn chin-lí ê Sîn,  
Kàng-lîm kám-hòa bân-bîn,  
Kóe lâng kū sèng, ōa<sup>n</sup> lâng phín-hēng,  
Hō· góa tit-tiòh tēng sin.
4. Góa sìn Sam-ūi-it-thé,  
Pē, Kiá<sup>n</sup>, Sèng Sîn Siōng-tè,  
Tāng thé, tāng sèng, tāng sim, tāng chēng,  
Chun-kùi êng-kng bô thè.

Só· thià<sup>n</sup> ê hia<sup>n</sup>-tī ah, lán tiòh sa<sup>n</sup>-thià<sup>n</sup> ; in-ūi thià<sup>n</sup> sī tùi Siōng-tè lâi ; kì<sup>n</sup>-nā thià<sup>n</sup> ê sī tùi Siōng-tè si<sup>n</sup>, koh bat Siōng-tè... (Iok-hān 4:7-11).

1. Góa só· chhin-ài ê cheng hia<sup>n</sup>-tī,  
Tāi-ke lóng tiòh sa<sup>n</sup>-thià<sup>n</sup>,  
Ū thià<sup>n</sup> ê lâng tùi Siōng-tè si<sup>n</sup>,  
Koh bat Siōng-tè ê thià<sup>n</sup>.
2. Bô thià<sup>n</sup> ê lâng m̄-bat Siōng-tè,  
In-ūi Siōng-tè sī thià<sup>n</sup>,  
Siōng-tè chhe I Seng Kiá<sup>n</sup> kàng-sè,  
Hō· lán tit-tiòh oáh-miā.

3. M̄-sī lán bat seng thià<sup>n</sup> Siōng-tè,  
Sī I t̄ai-seng thià<sup>n</sup> lán,  
Kiù-chú ūi lán chòe bán-hôe-chè,  
I thià<sup>n</sup> chāi tī chit chân.
4. Góa só' chhin-ài ê cheng hia<sup>n</sup>-tī,  
T̄ai-ke lóng tiòh sa<sup>n</sup>-thià<sup>n</sup>,  
Siōng-tè thià<sup>n</sup> lán tōa kàu án-ni,  
Chiū lán iā tiòh sa<sup>n</sup>-thià<sup>n</sup>.



I Ko-lîm-to 13:1-13

1. Góa sui ôe kóng bān kok im-gú,  
Í-ki̍p thi<sup>n</sup>-sài ê ôe,  
Nā bô jîn-ài chiū pì<sup>n</sup> khang-khang,  
Chhin-chhiū<sup>n</sup> phah lô só· chòe.
2. Góa sui tit-tiòh sian-ti chài-lêng,  
Bêng-pék ò-biāu chai-bat,  
Nā bô jîn-ài chiū bô lô·ēng,  
Chhim-sìn iā bô kè-tát.

3. Góa chīn só· ū lâi chín-chè lāng,  
Hiàn seng-khu hō· hé sio,  
Nā bô jīn-ài chiū lóng kang-khang,  
Lī-ek góa tit bōe tiòh.
4. Jīm-ài sī gâu khoan-iông chū-pi,  
Bô oàn-tò·, bô khoa-kháu,  
Iā bô chū-ko, bô khoài siū-khì,  
Bô ūi su-lī phun-cháu.

5. Jīm-ài sī bô hoan<sup>n</sup>-hí put-gī,  
Bô kì-tit lāng ê phái<sup>n</sup>,  
Sī kap chin-lí sa<sup>n</sup>-kap hoan<sup>n</sup>-hí,  
Bô kiā<sup>n</sup> kiàn-siàu phái<sup>n</sup>-tāi.
6. Hoān-sū siong-sìn hoān-sū òng-bāng,  
Hoān-sū jím-siū thun-lún,  
Sian-ti hòe-bô, chai-bat khang-khang,  
Chí-ū jîn-ài éng chûn.
7. Hiān-kim só· chûn ê ū sa<sup>n</sup> hāng,  
Sī Sìn, Òng-bāng, Jîn-ài,  
Chóng-sī tī chit sa<sup>n</sup> hāng tiong-kan,  
Chòe tōa chiū-sī jîn-ài.

Lán m̄ chai-iā<sup>n</sup> tiòh chái<sup>n</sup>-iū<sup>n</sup> kî-tó chiàu só̄ èng-kai ê ; tók-tók Sèng Sîn ka-kī  
ēng bōe kóng-chhut ê thó·khài thòe lán kiū (Lô-má 8: 26).

1. Góa ta<sup>n</sup> choan-sim pek-chhiat kî-tó,  
Aì tit Thi<sup>n</sup> Pē tōa un ;  
Kiū Pē tài-liām góa ê Tiong-pó,  
Siú<sup>n</sup>-sù tī chit sî-chūn.
2. Goān Pē hián-chhut êng-kng ê bīn,  
Chiò góa sim-koa<sup>n</sup> kng-bêng ;  
Hō· góa ná kiá<sup>n</sup> kap Pē sa<sup>n</sup>-chhin,  
Oē hāp Thi<sup>n</sup> Pē sèng-chêng.

3. Góa sim him-bō· chin-lí ê Sîn,  
Kiû Lí chit sî kàng-lîm ;  
Chān góa kî-tó òng-bāng chhim-sìn,  
Koh ū pià<sup>n</sup>-khang ê sim.
4. Góa nā tú-tiòh kan-lân, ut-chut,  
Khún-kiû Kiù-chú an-ùi ;  
Sim-lāi iu-būn, chhùi kóng bōe chhut,  
Sèng Sîn thòe góa thó·khùi.

5. Góa sim chhim sìn, choân bô giâu-gi,  
Tít-tít òng-bāng si un ;  
Só kiū nā háp Thi<sup>n</sup> Pē chí-ì,  
Líp-khek tit-tiòh òng-ún.

Lô-má 12 chiu<sup>n</sup>

1. Góa ta<sup>n</sup> khng lín tiòh hiàn ka-kī,  
Lâi chòe sèng-kiat oáh-chè,  
Che sī Siōng-tè sim só<sup>·</sup> hoa<sup>n</sup>-hí,  
Sîn-lêng hòk-sāi bô ké.
2. Bòh-tit kap chit sè-kan siāng khoán,  
Piàn-hòa oā<sup>n</sup>-sin sim-chì,  
Bêng-pék Siōng-tè siān-liông sîn-choân,  
Thang hoa<sup>n</sup>-hí ê chí-ì.

3. Chhún-tòk ka-kī m̄-thang pōa<sup>n</sup>-kè,  
Chiàu Lí sìn-sim hūn-liōng,  
Lán tī Ki-tok chiâ<sup>n</sup>-chòe chit thé,  
Tàk thé lóng ū kong-iōng.
4. Sók tit un-sù kok bô sa<sup>n</sup>-tâng,  
Pān sū tiong-sit̄ jīn-chin,  
Sian-ti kàu-su gâu kà-sī lāng,  
Pang-chō̄ tiōh ēng sit-sim.



5. Hoa<sup>n</sup>-hí lîn-bín, thià<sup>n</sup> tiòh bô ké,  
Oàn-hūn phái<sup>n</sup>, chhin-kūn hó,  
Kèng-thià<sup>n</sup> hia<sup>n</sup>-tī oán-jiân chit ke,  
Jiát-sim siông-siông kê-tó.
6. Kiong-kip sèng-tô; thià<sup>n</sup> chhut-gōa lāng,  
Tiòh chiok-hok, bôh chiù-chó;  
Tông-lòk, tông-iu khoán-thāi sa<sup>n</sup>-tāng,  
Sim-chì bôh-tit hò<sup>n</sup>-ko.

7. Lín tiòh choan-sim tô·bô· hó-sū,  
Chīn-lát sa<sup>n</sup>-hô, jím-nāi,  
In-ūi sin-oan chāi tī Siōng-chú,  
Tiòh ēng hó khah iâ<sup>n</sup> phái<sup>n</sup>.